

مسلمانوں کے خلاف جنگ میں غیر مسلموں کی معاونت

تکفیری مكتب فکر کے ایک اہم استدلال کا تنقیدی جائزہ

موجودہ مسلم حکمرانوں کی تکفیر کرنے والے اگر وہوں کی طرف سے ایک اہم دلیل یہ پیش کی جاتی ہے کہ ان حکمرانوں نے بہت سی ایسی اڑائیوں میں کفار کے حیلہ کا کردار ادا کیا ہے جو انھوں نے دنیا کے مختلف علاقوں میں مسلمانوں کے خلاف شروع کی ہیں اور اسلامی شریعت کی رو سے یہ ایک ایسا گناہ ہے جس کا مرتكب کافر اور مرتد قرار پاتا ہے۔

یہ نقطہ نظر ہمارے ہاں سب سے پہلے غالباً انگریزی دور اقتدار میں جنگ عظیم اول کے موقع پر اس وقت پیش کیا گیا جب برطانوی فوج میں شامل مسلمانوں کے لیے ترکی کے خلاف جنگ میں حصہ لینے کا سوال سامنے آیا تھا کی خلافت کے قائدین نے اس پر ایک سخت مذہبی موقف اختیار کیا اور مولا نا ابوالکلام آزاد نے اس کی شرعی حیثیت واضح کرتے ہوئے لکھا کہ:

”تیری صورت قتل مسلم کی یہ ہے کہ کوئی مسلمان کافروں کے ساتھ ہو کر ان کی فتح و نصرت کے لیے مسلمانوں سے لڑے یا لڑائی میں ان کی اعانت کرے اور جب مسلمانوں اور غیر مسلموں میں جنگ ہو رہی ہو تو وہ غیر مسلموں کا ساتھ دے۔ یہ صورت اس جرم کے کفر و عدوان کی انتہائی صورت ہے اور ایمان کی موت اور اسلام کے نابود ہو جانے کی ایک ایسی اشہد حالت ہے جس سے زیادہ کفر و کافری کا تصور بھی نہیں کیا جا سکتا۔ دنیا کے وہ سارے گناہ، ساری معصیتیں، ساری نپاکیاں، ہر طرح اور ہر قسم کی نافرمانیاں جو ایک مسلمان اس دنیا میں کر سکتا ہے یا ان کا وقوع دھیان میں آ سکتا ہے، سب اس کے آگے یچ ہیں۔ جو مسلمان ایسے فعل کا مرتكب ہو، وہ قطعاً کافر ہے اور بدترین قسم کا کافر ہے۔ اس کی حالت کو قتل مسلم کی پہلی صورت پر قیاس کرنا درست نہ ہوگا۔ اس نے صرف قتل مسلم ہی کا ارتکاب نہیں کیا ہے، بلکہ اسلام کے برخلاف دشمنان حق کی اعانت و نصرت کی ہے اور یہ بالاتفاق وبالاجماع کفر صریح و قطعی مخرج عن الملة ہے۔ جب شریعت ایسی حالت میں غیر مسلموں کے ساتھ کسی طرح کا علاقہ محبت رکھنا بھی جائز نہیں رکھتی تو پھر صریح اعانت فی الحرب اور حمل سلاح علی اسلام کے بعد کیونکہ ایمان و اسلام باقی رہ سکتا ہے؟“ (مسئلہ خلافت، ص ۹۷، مکتبہ

مولانا سید حسین احمد مدمنی نے بھی اس موقف کی تائید کی، چنانچہ مولانا آزاد کامکورہ اقتباس ان کی "تقریر ترمذی" میں باللفظ مولانا مدمنی کے موقف کے طور پر نقل کیا گیا ہے۔ معاصر تفہیری گروہوں کی طرف سے باعوم اپنے موقف کے حق میں اسی اقتباس کا حوالہ دیا جاتا ہے۔

یہ معاملہ شرعی نقطہ نظر سے تفصیل طلب ہے۔ اس ضمن میں بنیادی اور فیصلہ کرنے کے دو ہیں: ایک یہ کہ مسلمانوں اور غیر مسلموں کی باہمی جنگ میں لڑائی کا اصل باعث کیا ہے اور اس سے کس مقصد کا حصول کفار کے پیش نظر ہے؟ اور دوسرا یہ کہ غیر مسلموں کا ساتھ دینے والے مسلمان، کس محرک کے تحت اس جنگ میں کفار کے ساتھ شریک ہو رہے ہیں؟ اگر وجہ قبال نفس اسلام ہے، یعنی کفار صرف اس لیے مسلمانوں کے ساتھ رہ رہے ہیں کہ وہ مسلمان ہیں اور انھیں اسلام سے برگشته کرنا یا اسلام کو مٹا دینا اس جنگ کا مقصد ہے، جبکہ جنگ میں غیر مسلموں کا ساتھ دینے والے مسلمانوں کا محرک بھی اسلام کو زکر پہنچانا ہے تو بلاشبہ یہ کفر ہے، اس لیے کوئی مسلمان حالت ایمان میں یہ طرز عمل اختیار نہیں کر سکتا۔ لیکن اگر لڑائی کی وجہ عالم دنیاوی مفادات کا تصادم ہے اور کفار، مسلمانوں کے کسی علاقے پر قبضہ کرنے یا ان کی دولت ہتھیار نے یا ان پر اپنا سلطنت کرنے کے لیے ان پر حملہ آرہوتے ہیں جبکہ اس جنگ میں کچھ دوسرے مسلمان بھی کچھ دنیوی مفادات کے حصول کے لیے، کفار کے ساتھ شریک جنگ ہونے کا فیصلہ کر لیتے ہیں تو اس عمل کو فی نفس کفر نہیں کہا جاسکتا، اگرچہ اس کا مذموم اور مقابل اجتناب ہونا واضح ہے۔ گویا لڑائی کا واقعی تنازع اور جنگ میں شریک ہونے والے مسلمانوں کی نیت اور ارادہ یہ طے کریں گے کہ ان کے اس عمل کی حیثیت کیا متعین کی جائے۔ اگر لڑائی کفر اور اسلام کے تنازع میں لڑی جا رہی ہے اور لڑائی میں شریک ہونے والے بھی اسی نیت سے لڑ رہے ہیں کہ اسلام بطور دین کمزور جبکہ کفر اس پر غالب ہو جائے تو بلاشبہ عمل کفر وارتداد کے ہم معنی ہے، لیکن کفار اور مسلمانوں کے مابین ہر جنگ کو نہ تو کفر و اسلام کی جنگ کہا جاسکتا ہے اور نہ یہ قرار دینا ممکن ہے کہ کسی دنیوی مفاد کے تنازع میں، جنگ میں کفار کا ساتھ دینے والے مسلمان فی نفس اسلام ہی کے دشمن ہیں اور ان میں اور کھلے کافروں میں کوئی فرق ہی باقی نہیں رہا۔

اس حوالے سے فہماء کا بیان کردہ بنیادی اصول پیش نظر رہنا چاہیے کہ اگر مسلمان کا کوئی قول یا عمل ایک سے زیادہ احتمال رکھتا ہو اور ان میں سے بعض احتمال اس کی تکفیر کا تقاضا کرتے ہیں جبکہ کچھ احتمال اسے تکفیر سے بچاتے ہوں تو اس کی نیت اور ارادہ فیصلہ کن ہو گا۔ اگر اس نے اس عمل کا ارتکاب ایسی نیت سے کیا ہو جو کفر کو تلزم ہے تو اس کی تکفیر کی جائے گی، جبکہ اس کے برعکس صورت میں تکفیر سے گریز کیا جائے گا۔ فقہ حنفی کی معروف کتاب "المختصر البرہانی" میں ہے:

يجب أن يعلم انه إذا كان في المسئلة وجوها توجب التكفير ووجها واحداً يمنع التكفير فعلى المفتى أن يميل إلى الوجه الذي يمنع التكفير
تحسينا للظن بال المسلم، ثم إن كان نية العامل الوجه الذي يمنع التكفير

فهو مسلم، وان كانت نيته الوجه الذى يوجب التكفير لا ينفعه فتوى المفتى ويومر بالتنورة والرجوع عن ذلك وبتجديد النكاح بينه وبين امراته (الجعيل البرهانى فى الفقه الع帮忙ى، ج ٥، ص ٥٥٠)

”يوجان لازم ہے کہ اگر کسی مسئلے میں ایک سے زیادہ اختلافات تکفیر کا تقاضا کرتے ہوں جبکہ صرف ایک اختلاف تکفیر سے منع ہوتا مقتضی پر لازم ہے کہ وہ مسلمان کے ساتھ حسن ظن سے کام لیتے ہوئے اسی اختلاف کو اختیار کرے جو تکفیر سے منع ہے۔ پھر اگر اس عمل کا ارتکاب کرنے والے کی نیت وہی اختلاف ہو جو تکفیر سے منع ہے تو وہ مسلمان شمار ہوگا، لیکن اگر خود اس کی نیت وہ اختلاف ہو جو تکفیر کا موجب ہے تو ایسی صورت میں اسے مقتضی کا فتویٰ کوئی فائدہ نہیں دے گا اور اسے کہا جائے گا کہ وہ توبہ کر کے اس عمل سے رجوع کرے اور اپنی بیوی کے ساتھ نکاح کی تجدید کرے۔“

”الجعيل البرهانى“ میں اس اصول کے انطباق کی ایک عمدہ مثال بھی نقل کی گئی ہے۔ چنانچہ لکھا ہے:

ال المسلمينون اذا اخذوا اسيرا و خافوا ان يسلم فكغموا اي سدوا فمه بشيء حتى لا يسلم او ضربوه حتى يستغلو بالضرب فلا يسلم فقد اساءوا وافى ذلك، ولم يقل فقد كفروا وذكر شيخ الاسلام رحمة الله في شرح السير ان الرضا بكفر الغير انما يكون كفرا اذا كان يستجيئ الكفر ويستحسن،اما اذا كان لا يستجيئ ولا يستحسن ولكن احب الموت او القتل على الكفر لمن كان شريرا موزيا بطبعه حتى ينتقم الله منه فهذا لا يكون كفرا (الجعيل البرهانى فى الفقه الع帮忙ى، ج ٥، ص ٥٥)

”مسلمان اگر (جنگ میں) کسی قیدی کو گرفتار کریں اور اس ڈر سے کہیں وہ (زبان سے) اسلام کا اقرار نہ کر لے، اس کے مند کو کسی چیز سے بند کر دیں یا اسے مارنا شروع کر دیں تاکہ وہ مار سے بدھاں ہو جائے اور قبول اسلام کا اعلان نہ کر پائے تو ایسا کرنے والوں نے غلط کام کیا، لیکن اس سے وہ کافر نہیں ہو جائیں گے۔ شیخ الاسلام نے شرح السیر میں واضح کیا ہے کہ دوسرا کے کفر پر راضی ہونا صرف اس صورت میں کفر ہے جب ایسا کرنے والے کفر کو اچھا اور جائز سمجھتا ہو۔ لیکن اگر وہ کفر کو نہ تو جائز سمجھتا ہو اور نہ اسے پسند کرتا ہو، بلکہ صرف یہ چاہتا ہو کہ ایک شریر اور طبعاً موزی کافر، کفر پر ہی مرے یا اسے قتل کر دیا جائے تاکہ اللہ تعالیٰ اس سے (ان اذیتوں کا جواں نے مسلمانوں کو دیں) انتقام لے تو اس نیت سے ایسا کرنے والا کافر نہیں ہوگا۔“

مذکورہ مثال میں دیکھیے، کچھ مسلمان ایک کافر لوگہ پڑھنے سے روکنا چاہتے ہیں جس کا مطلب بظاہر ہے بتا ہے کہ وہ اس کو کافر ہی رکھنا چاہتے ہیں اور اس کے اسلام قبول کرنے پر راضی نہیں۔ اب ظاہر کے اعتبار سے کسی کے کفر پر راضی ہونا اور اسے قبول اسلام سے روکنا کفر ہے، لیکن فتحاء یقرا درے رہے ہیں کہ یہاں چونکہ اسلام سے روکنے والوں کی

نیت فی نفسہ کفر کو پسند کرنا اور اسے جائز سمجھنا نہیں، بلکہ وہ اس نیت سے ایسا کر رہے ہیں کہ ایک مودی اور شرپسند نہیں اللہ کے انتقام سے بچنے نہ پائے، اس لیے ان کے اس عمل کو ان کی نیت کا اعتبار کرتے ہوئے کفر قرار نہیں دیا جاسکتا۔ یہی اصول زیر بحث سوال کے حوالے سے بھی پیش نظر ہے تو صاف واضح ہو گا کہ مسلمانوں کے خلاف جنگ میں کفار کا ساتھ دینے والے مسلمانوں کو صرف اسی صورت میں کافر قرار دیا جاسکتا ہے جب وہ فی نفسہ کفر کو اسلام کے مقابلے میں پسند کرتے ہوں اور اسلام پر کفر کو غالب کرنے کی نیت اور ارادے سے جنگ میں کفار کا ساتھ دے رہے ہوں۔ اگر ان کا محکم اس کے علاوہ کوئی اور چیز ہو تو فقہی اصول کے لحاظ سے انھیں محض مسلمانوں اور کفار کی لڑائی میں کفار کا ساتھ دینے کی بنا پر کافر قرار نہیں دیا جاسکتا۔

مذکورہ اصولی نکتے کے علاوہ فتحی ذخیرے میں متعدد ایسے نظائر موجود ہیں جن سے معلوم ہوتا ہے کہ فقہاء اسلام مسلمانوں کے خلاف جنگ میں کفار کے ساتھ شرکت کو مطلقاً یعنی ہر حال میں کفر قرار نہیں دیتے، بلکہ ایسا کرنے والے مسلمانوں کو مسلمان ہی شمار کرتے ہیں اور اس سے بھی آگے بڑھ کر بعض حالات میں اس کی باقاعدہ اجازت دیتے ہیں۔ (یہاں چند اہم نظائر کا مطالعہ مفید ہو گا):

۱- فقہاء کے مابین اس بات میں اختلاف ہے کہ اگر مسلمانوں کا کوئی گروہ حکومت کے خلاف بغاوت کر دے تو اس کے خلاف جنگ میں کفار سے مددی جا سکتی ہے یا نہیں؟ ایک گروہ کے نزدیک ایسا کرنا درست نہیں، کیونکہ اس سے کفار کو مسلمانوں پر مسلط کرنا لازم آتا ہے جو کہ شریعت کی نظر میں ناپسندیدہ ہے۔ (یہاں یہ بات بطور خاص ذہن میں رہے کہ ممانعت کرنے والے فقہاء نے اس کی دلیل یہ نہیں بیان کی کہ ایسا کرنا فی نفسہ کفر ہے)۔ اس کے برخلاف امام ابوحنیفہ اور ان کے اصحاب کا موقف یہ ہے کہ مسلمانوں باغیوں کے خلاف جنگ میں اہل حرب یا اہل ذمہ سے بھی مددی جا سکتی ہے، بشرطیکہ لشکر کی مکان اہل اسلام کے ہاتھ میں ہوا اور وہ جنگ کی ترجیحات طے کرنے میں آزاد ہوں۔ سرسی لکھتے ہیں:

ولا باس بان يستعين اهل العدل بقوم من اهل البغى واهل الذمة على
الخوارج اذا كان حكم اهل العدل ظاهرا (ابسو ط ۱۰/۱۳۲)

”اس میں کوئی حرج نہیں کہ مسلمان حکومت، خوارج کے خلاف جنگ میں باغیوں کے کسی گروہ یا اہل ذمہ کی مدد حاصل کریں، بشرطیکہ مسلمان حکومت کا فیصلہ غالب ہو۔“

۲- یہاں صورت میں ہے جب مسلمان حکومت، باغیوں کے خلاف کفار کی مدد لینے پر مجبور نہ ہو۔ اگر صورت حال ایسی پیدا ہو جائے کہ باغیوں کا زور توڑنے کے لیے مدد لینا ناجائز یہو جائے تو یہاں دلچسپ صورت حال پیدا ہو جاتی ہے۔ فقہاء احتجاف تو اپنے اصول کے مطابق اس صورت میں باغیوں کے خلاف کفار کی مدد لینے کو جائز قرار نہیں دیتے، چنانچہ سرسی لکھتے ہیں:

وان ظهر اهل البغى على اهل العدل حتى الجاوهم الى دار الشرك فلا

يحل لهم ان يقاتلوا مع المشركين اهل البغى، لأن حكم اهل الشرك ظاهر عليهم ولا يحل لهم ان يستعينوا باهل الشرك على اهل البغى من المسلمين اذا كان حكم اهل الشرك هو الظاهر (أمبسو ط ۱۰۴/۱۳۲)

”اگر باغی حکومت کے مقابلے میں غالب آجائیں اور انھیں اہل شرک کے علاقے کی طرف دھکیل دیں تو اس حالت میں حکومت کے لیے جائز نہیں کہ وہ مشرکین کے ساتھ مل کر باغیوں کے خلاف جنگ کرے، کیونکہ اہل شرک کا اقتدار غالب ہے جبکہ ایسی صورت میں مسلمانوں کے لیے حالانکہ نہیں کہ وہ مسلمان باغیوں کے خلاف اہل شرک کی مدد حاصل کریں۔“

لیکن فقہا کا دوسرا گروہ جو عام حالات میں باغیوں کے خلاف کفار کی مدد لینے کو ناجائز کہتا ہے، ان میں سے بعض اہل علم مذکورہ صورت حال میں مجبوری کے تحت کفار کی مدد لینے کی اجازت دیتے ہیں، چنانچہ علامہ ابن حزم تصریح کرتے ہیں کہ باغیوں کے خلاف کفار سے مدد لینے کی ممانعت اس صورت میں ہے جب مسلمان خود باغیوں کے خلاف لڑنے کی قدرت رکھتے ہوں۔ اگر حکومت اتنی کمزور ہو جائے کہ کفار کی مدد لیے بغیر کوئی چارہ نہ ہو تو پھر اہل حرب یا اہل ذمہ کا سہارا لے کر اور ان کی مدد سے باغیوں کے خلاف جنگ کرنا جائز ہے، بشرطیکہ جن کفار سے وہ مدد رہے ہیں، ان کی طرف سے یہ خدش نہ ہو کہ وہ کسی مسلمان یا ذمی کی جان و مال کو نقصان پہنچا نہیں گے۔ لکھتے ہیں:

هذا عندنا ما دام في اهل العدل منعه، فإن اشرفوا على الهملة
واضطروا ولم تكن لهم حيلة فلا بأس بان يلجهؤوا الى اهل الحرب وان
يمتنعوا باهل الذمة، ما ايقنوا انهم في استنصارهم لو يوذون مسلما ولا
ذميا في دم او مال او حرمة مما يحل (أبجبي، ۳۵۵/۱۱)

”ہمارے نزدیک یہ ممانعت اس صورت میں ہے جب حکومت اپنے دفاع پر قادر ہو۔ اگر مسلمان ہلاکت کے قریب پہنچ جائیں اور حالت اضطرار سے دوچار ہو جائیں اور کوئی چارہ باقی نہ رہے تو پھر (باغیوں کے خلاف) اہل حرب کا سہارا لینے میں یا اہل ذمہ کے ساتھ مل کر دفاع کرنے میں کوئی مضائقہ نہیں، بشرطیکہ انھیں یہ یقین ہو کہ ان سے مدد لینے کے نتیجے میں وہ کسی مسلمان یا ذمی کی جان و مال یا کسی حرمت پر دست درازی نہیں کریں گے۔“

فقہ شافعی کی کتاب ”الاتفاق“ میں ہے:

ولا يستعن عليهم بكافر لانه يحرم تسليطه على المسلم الا لضرورة
(۵۲۹/۲)

”مسلمانوں کے خلاف لڑائی میں کسی کافر سے مدد نہ لی جائے، کیونکہ انھیں مسلمانوں پر مسلط کرنا حرام ہے، الای کہ مجبوری ہو۔“

”معنى المحتاج“ میں ہے:

فِي التَّمَةِ صَرَحَ بِجُوازِ الْاسْتِعَانَةِ بِهِ إِلَى الْكَافِرِ عِنْدِ الْضَّرُورَةِ وَقَالَ الْأَذْرَعِي
وَغَيْرِهِ أَنَّهُ الْمُتَجَهُ (٢٠٧/٥)

”تمہرے میں ضرورت اور مجبوری کے تحت کفار سے (مسلمانوں کے خلاف) مدد لینے کے جواز کی تصریح کی گئی ہے۔ اذرعی اور دوسرا اہل علم نے کہا کہ یہی بات درست ہے۔“

یہی بات فقہاء حنبلی کی کتاب شرح تہبی الارادات (۳۹۰/۳) میں بھی کہی گئی ہے۔

۳۔ فقہاء اس کی بھی تصریح کرتے ہیں کہ اگر مسلمان باغی، حکومت کے خلاف جنگ میں کفار سے مدد لیں تو ایسا کرنے سے باغی، کافرنہیں ہو جائیں گے۔ چنانچہ امام شافعی لکھتے ہیں:

ولو استعان اهل البغى باهل الحرب على قتال اهل العدل وقد
كان اهل العدل وادعوا اهل الحرب فانه حلال لا هل العدل قتال اهل
الحرب وسيبهم وقد قيل: لو استuan اهل البغى بقوم من اهل
الذمة على قتال المسلمين لم يكن هذا تقضى للعهد لأنهم مع طائفة
من المسلمين (الام ٢٣٣/٣)

”اگر باغی، حکومت کے خلاف جنگ میں اہل حرب کی مدد حاصل کریں، جبکہ ان اہل حرب کے ساتھ اس سے پہلے حکومت نے صلح کا معاہدہ کر کر کھا ہوتا بُنی صورت حال میں حکومت کے لیے ان اہل حرب کے ساتھ جنگ کرنا اور انھیں قیدی بنانا جائز ہو جائے گا۔..... اور یہ کہا گیا ہے کہ اگر باغی، مسلمانوں کے خلاف لڑائی میں اہل ذمہ کی مدد حاصل کریں تو ایسا کرنے والے اہل ذمہ کا معاہدہ نہیں ٹوٹے گا، کیونکہ وہ (مسلمانوں کے خلاف) مسلمانوں ہی کے ایک گروہ کا ساتھ دے رہے ہیں۔

یہی بات ابن قدامہ نے المعنی (ج ۹، مسئلہ ۱۰۸۷) میں اور امام نووی نے روضۃ الطالبین (۷/۲۸۰، ۲۸۱) میں لکھی ہے۔

امام سرخی نے شرح السیر الکبیر کی ایک مستقل فصل میں اس صورت حال کے فقہی احکام پر بحث کی ہے جب مسلمانوں کا کوئی باغی گروہ اہل حرب کے ساتھ مل کر مسلم ریاست کے خلاف جنگ کرے۔ سرخی نے اس کی مختلف صورتیں بیان کی ہیں، مثلاً یہ کہ اہل حرب، خوارج کی کمان میں مسلمانوں کے ساتھ لڑیں یا یہ کہ خوارج، اہل حرب کی کمان میں مسلمانوں کے ساتھ جنگ کریں یا یہ کہ دونوں کی کمان اپنی اپنی ہو اور وہ مختلف محاذاوں سے مسلمانوں کے خلاف حملہ آور ہوں۔ اس ساری بحث کے فقہی احکام اس لکھتے پر مبنی ہیں کہ خوارج ایسا کرنے کے باوجود مسلمان ہی شار ہوں گے اور ان پر مسلمانوں ہی کے احکام جاری ہوں گے۔ کہیں بھی سرخی نے اشارہ بھی کوئی ایسی بات نہیں کی جس سے یہ متریخ ہوتا ہو کہ وہ اس عمل کو، خاص طور پر اہل حرب کی کمان میں مسلمانوں کے خلاف لڑنے کو کفر وارد کے ہم معنی سمجھتے اور اس

کے نتیجے میں خوارج کو ان مخصوص رعایتوں سے محروم تصور کرتے ہیں جو انھیں اپنے مسلمان حاصل ہیں:

ولوسال الخوارج من اهل الحرب ان يعينوهם على اهل العدل فقالوا لا
نعينكم الا ان يكون الامير منا ويكون حكمنا هو الجارى ففعلوا ذلك ثم
ظهر عليهم اهل العدل فاهمل الحرب واموالهم فىء، اما اذا كانت
الخوارج لم يومنوهם فالجواب ظاهر لانهم اهل حرب لا امان لهم، واما اذا
كانوا امنوهם حتى خرجوا فلانهم تقضوا ذلك الامان حين قاتلوا اهل
العدل لمنعتهم وتحت رايتهم بخلاف ما تقدم فهناك انما قاتلوا تحت
راية الخوارج وكان حكم الخوارج هو الجارى فلم يكن ذلك تقضى لامائهم
(شرح السیر الکبیر، باب انفل من اسلاب الخوارج وائل الحرب یقائقون معجم بامان او بغیر امان، ص ۲۷۲)

”اگر خوارج، اہل حرب سے اہل عدل کے خلاف مدد کا مطالبہ کریں اور اہل حرب اس کے لیے یہ شرط
عائد کریں کہ امیر لشکر ہم میں سے ہو گا اور ہمارے فیصلے جاری ہوں گے اور خوارج یہ شرط قبول کر لیں تو اس
کے بعد اگر اہل عدل، جنگ میں غالب آجائیں تو اہل حرب اور ان کے اموال کا حکم مال فے کا ہو گا۔ اس کی
وجہ یہ ہے کہ اگر تو خوارج نے ان کو امان نہ دی ہو تو پھر تو جواب ظاہر ہے کہ یہ لوگ اہل حرب ہیں جنھیں امان
حاصل نہیں تھی۔ اور اگر خوارج نے ان کو امان دی ہو اور اس کے تحت وہ (اپنے علاقے سے) نکل ہوں تو
جب انہوں نے اپنے لشکر کی حفاظت میں اور اپنی کمان کے تحت اہل عدل کے خلاف جنگ شروع کی تو خود ہی
اس امان کو باطل کر دیا، بخلاف سابقہ صورت کے کہ وہاں انہوں نے خوارج کی کمان میں لڑائی کی تھی اور
خوارج کا حکم ان پر غالب تھا، اس لیے اس صورت میں ان کریڈنا، ان کی امان کو باطل کرنے والے باغیوں کو کافر
دیکھ لیجیے، اس بحث میں بھی فقہاء، مسلمان حکومت کے خلاف کفار کی مدد سے جنگ کرنے والے باغیوں کو کافر
قرآنیں دیتے، بلکہ انھیں مسلمان شمار کرتے ہوئے ہی ان کے احکام بیان کرتے ہیں۔

ابن حزم کی رائے یہ ہے کہ اگر کمان مسلمانوں کے ہاتھ میں ہو یا مسلمان اور کفار اپنے الگ الگ لشکروں میں
دوسرے مسلمانوں کے خلاف مل کر لڑائی کریں تو ایسا کرنا بہت برا فتنہ تو ہے، لیکن انھیں کافر نہیں کہا جا سکتا۔ لکھتے ہیں:

واما من حملته الحمية من اهل الشغر من المسلمين فاستعان بالمشركين
الحربيين واطلق ايديهم على قتل من خالفه من المسلمين او على اخذ اموالهم او
سبيلهم فان كانت يده هي الغالبة و كان الكفار له كتابة فهو هالك في غاية
الفسوق ولا يكُون بذلك كافرا لانه لم يات شيئاً أو جب به عليه كفرا قرآن او
اجماع فان كانا متساوين لا يحرى حكم احدهما على الآخر فما نراه
بذلك كافرا (المحلی ۱/۲۰۱، ۲۰۰)

”سرحدوں پر رہنے والے مسلمانوں میں سے اگر کچھ لوگ (مسلمان حکومت سے) ناراض ہو کر حربی مشرکین سے ان کے خلاف مدد حاصل کریں اور اپنے مخالف مسلمانوں کو قتل کرنے یا ان کے اموال لوٹنے میں مشرکین کا ساتھ دیں تو اگر تو ان مسلمانوں کو غالب حیثیت حاصل ہو اور کفار ان کے بالتفہ ہوں تو ایسے لوگ انتہائی درجے کے فاسق ہیں، لیکن اس سے وہ کافرنیشیں ہو جائیں گے، کیونکہ انہوں نے کوئی ایسا کام نہیں کیا جس کو قرآن یا اجماع نے مستوجب کفر قرار دیا ہو۔ اسی طرح اگر مسلمانوں اور کافروں کو برادری کی حیثیت حاصل ہو اور کوئی بھی دوسرے پر بالادست حیثیت نہ رکھتا ہو تو بھی کافروں کے ساتھ مل کر مسلمانوں کے خلاف لڑنے والے مسلمان، کافرنیشیں ہوں گے۔“

علامہ ابن حزم نے یہ بھی تصریح کی ہے کہ اگر مسلمانوں کا کوئی محارب گروہ اہل حرب کے ساتھ مل کر مسلمان باغیوں کا مال لوٹنے کے لیے ان پر حملہ کرے تو اس کے باوجود وہ مسلمان ہی رہے گا، البتہ دوسرے مسلمانوں کی ذمہ داری ہو گی کہ وہ ان حملہ آوروں کے خلاف باغی مسلمانوں کا دفاع کریں۔ لکھتے ہیں:

ولو ترك اهل الحرب من الكفار واهل المحاربة من المسلمين على
 القوم من اهل البغى ففرض على جميع اهل الاسلام وعلى الامام عون
 اهل البغى وانقادهم من اهل الكفر ومن اهل الحرب لان اهل البغى
 مسلمون واما اهل المحاربة من المسلمين فانهم ي يريدون ظلم اهل
 البغى في اخذ اموالهم والمنع من الظلم واجب (الخلی ۳۶۱/۱)

”اگر اہل حرب کفار اور مسلمانوں میں سے کچھ مباریں، باغیوں پر حملہ کریں تو تمام اہل اسلام اور مسلمان حکمران پر لازم ہے کہ وہ باغیوں کی مدد کریں اور انھیں اہل کفر اور مباریں سے بچائیں کیونکہ یہ باغی مسلمان ہیں۔ جہاں تک (کفار کے ساتھ مل کر حملہ کرنے والے) مسلمان مباریں کا تعلق ہے تو (ان سے لڑنا اس لیے ضروری ہے کہ) وہ باغیوں کے مال چھین کر ان پر ظلم کرنا چاہتے ہیں اور ظلم سے روکنا واجب ہے۔“

۲۔ مذکورہ ظائزہ کا تعلق اس صورت سے ہے جب مسلمانوں (حکومت یا باغیوں) کے خلاف جنگ کا بیانادی فریق خود مسلمان ہوں اور کفار کو اس جنگ میں ایک مددگار فریق کے طور پر شریک کیا جائے۔ اگر صورت حال اس کے برعکس ہو، یعنی مسلمانوں کے خلاف جنگ کا اصل فریق کفار ہوں اور کچھ مسلمان ان کے ساتھ جنگ میں شریک ہوں تو نقہہاء کے ہاں اس کے حکم کے متعلق قدرے اختلاف پایا جاتا ہے۔ علامہ ابن حزم اس کے قائل ہیں کہ اگر مسلمانوں کے خلاف لڑائی کی مکان کفار کے ہاتھ میں ہو تو ان کے ساتھ مل کر لڑنا مسلمانوں کے لیے مستوجب کفر عمل ہے۔

لکھتے ہیں:

وان كان حكم الكفار جاريأ عليه فهو بذلك كافر على ما ذكرنا (الخلی ۲۰۱، ۲۰۰/۱)

”اگر کفار کا حکم ان پر غالب ہو تو ان کی کمان میں مسلمانوں کے خلاف لڑنے والا کافر ہو جائے گا۔“

تاہم یہ ان حزم کا انفرادی نقطہ نظر ہے۔ جبکہ فقہاء کی تصریحات کے مطابق مسلمانوں کے، کفار کی کمان میں دوسرے مسلمانوں کے خلاف لڑنے یا اپنی کمان میں ان سے مسلمانوں کے خلاف لڑائی میں مدد لینے سے معاملے کی شرعی حیثیت میں کوئی فرق و تغیر نہیں ہوتا اور ایسے مسلمان اس عمل کے بعد بھی مسلمان ہی تصور کیے جاتے ہیں۔ اس حوالے سے چند تصریحات درج ذیل ہیں:

امام سرخی نے لکھا ہے کہ اگر کسی مرتد کا مسلمان غلام کفار کی طرف سے مسلمانوں کے خلاف جنگ میں شریک ہو اور گرفتار ہو جائے تو اسے مسلمان ہونے کی وجہ سے قیدی نہیں بنایا جائے گا بلکہ آزاد کر دیا جائے گا:

ان کان خرج ليقاتل المسلمين فظهروا عليه فان كان مسلما فهو حر
لانه مراغم لمولاهم ولو كان ذميا فهو فى لمن اخذه لان قتاله المسلمين
تفرض منه للعهد (شرح السیر الکبیر ح ۵ ص ۲۰۸)

”اگر مرتد کا غلام مسلمانوں کے ساتھ جنگ کے لیے دارالحرب سے نکلا ہو اور پھر مسلمان اسے پکڑ لیں تو اگر وہ مسلمان ہو تو اسے آزاد کر دیا جائے گا کیونکہ وہ اپنے آقا کی مرضی کے برخلاف آیا ہے، اور اگر وہ غلام ذمی ہو تو جو لوگ اسے گرفتار کریں گے، وہ ان کی ملکیت بن جائے گا کیونکہ ذمی کا مسلمانوں کے ساتھ قتال کرنا معابدہ کو توڑ دیتا ہے۔“

یہاں واضح طور پر کفار کی طرف سے شریک جنگ ہونے والے مسلمان اور غیر مسلم غلام میں فرق کیا جا رہا ہے اور محض جنگ میں شریک ہونے کی بنا پر مسلمان غلام کو کافر اور مرتد شمار نہیں کیا جا رہا۔

امام سرخی لکھتے ہیں کہ اگر مسلمانوں کا کوئی گروہ کفار کے شکر میں شامل ہو کر مسلمانوں کے ساتھ جنگ کرے تو مسلمانوں کے لیے بھی ان کو جواہر قتل کرنا جائز ہے، لیکن اس کے باوجود ان کا شمار مسلمانوں میں ہی ہوگا:

ولو لقوا في صفت المشركين قوما من المسلمين معهم الأسلحة فلا
يدرون امكراهم على ذلك، ام غير مكراهم فاني احب لهم الا يجعلوا
في قتالهم حتى يسالوهم ان قدروا على ذلك، وان لم يقدروا فليكفوا
عنهم حتى يروهم يقاتلون احدا منهم فحيئنذ لا باس بقتالهم وقتلهم،
لان موافقتهم في الدين تمنعهم من محاربة المسلمين وهذا منهم
معلوم للمسلمين - فما لم يتبيّن خلافه لا يحل لهم ان يقتلوهم وب مجرد
وقوفهم في صفات المشركين لا يتبيّن خلاف ذلك، لان ذلك محتمل
وقد يكون عن اكراه وقد يكون عن طوع، فالخلف عن قتالهم احسن
حتى يتبيّن منهم القتال، فحيئنذ لا باس بقتالهم لان مباشرة القتال في

منعة المشركين سبیح لدمهم وان كانوا مسلمین، الا ترى ان اهل البعی یقاتلون دفعا لقتالهم وان كانوا مسلمین (شرح المسیر الکبیر ۲۰۷، ۲۰۶/۷)

”اگر مسلمان، مشرکین کی صنوف میں کچھ مسلمانوں کو دیکھیں جن کے پاس ہتھیار ہوں تو اب یہ معلوم نہیں کہ وہ مجبوراً آئے ہیں یا اپنے اختیار سے، اس لیے مجھے یہ پسند ہے کہ اگر وہ ایسا کر سکیں تو جب تک ان سے دریافت نہ کر لیں، ان کے خلاف لڑنے میں جلدی نہ کریں۔ اور اگر ان سے دریافت نہ کر سکتے ہوں تو بھی ان کے خلاف اقدام نہ کریں جب تک کہ انھیں اپنے خلاف لڑتا ہو انہوں نے لیں۔ اس صورت میں ان سے لڑنے اور انھیں قتل کرنے میں کوئی حرج نہیں۔ (پہلے مرحلے پر انھیں قتل کرنا) اس لیے درست نہیں کہ ان کا مسلمان ہونا انھیں مسلمانوں ہی کے خلاف لڑنے سے روکتا ہے اور یہ بات مسلمانوں کو معلوم ہے، اس لیے جب تک معاں کے برخلاف ہونا بالکل واضح نہ ہو جائے، ان کے محض مشرکوں کی صاف میں کھڑے ہونے کی وجہ سے انھیں قتل کرنا جائز نہیں ہو سکتا، کیونکہ اس میں یا احتمال بھی ہے کہ وہ جبراً لائے گئے ہوں اور یہ بھی ہو سکتا ہے کہ اپنی مرضی سے آئے ہوں۔ اس لیے جب تک وہ صاف طور پر لڑائی میں شریک نہ ہو جائیں، ان کے خلاف جنگ سے گریز کرنا ہی اچھا ہے۔ البته دوسری صورت میں ان کے خلاف لڑنے میں کوئی مضائقہ نہیں، کیونکہ مشرکین کی کمان میں (مسلمانوں کے خلاف) جنگ کرنا ان کے خون کو مباح کر دیتا ہے، اگرچہ مسلمان ہی ہیں۔ دیکھتے نہیں کہ باغیوں کی لڑائی کے سد باب کے لیے ان کے خلاف جنگ کی جاتی ہے، حالانکہ وہ مسلمان ہوتے ہیں۔“

یہ تو اس ضمن میں کا سیکی فقہی ذخیرے کی تصریحات تھیں۔ علماء اسلام کے زاویہ نظر میں اس کی تائید و توثیق کی مثال ہمیں ماضی قریب کی بعض بحثوں میں بھی ملتی ہے۔ چنانچہ بیسویں صدی کے نصف اول میں جب برصغیر سے انگریزی اقتدار کے خاتمے کے لیے سیاسی جدوجہد کی جاری تھی تو یہاں کے مذہبی سیاسی قادیین کی اکثریت کار بجان متحده قومیت کے تصور کے تحت ایک ایسی آزاد جمہوری ریاست کے قیام کی طرف تھا جس میں مسلمانوں، ہندوؤں اور دوسرے مذاہب کے بیروکاروں کو یکساں سیاسی و شہری حقوق حاصل ہوں۔ اس ضمن میں ان حضرات کے سامنے ایک اہم سوال یہ آیا کہ اگر کسی وقت ہندوستان اور کسی بیرونی مسلمان حکومت کے مابین جنگ کی نوبت آ جائے تو ہندوستان کے مسلمانوں کا شرعی موقف کیا ہو گایا کیا ہونا چاہیے؟ اس سوال کے جواب میں ممتاز ترین اہل علم نے دو ٹوک انداز میں یہ بات واضح کی کہ ہندوستان کے مسلمان ایسی صورت میں کسی بھی غیر ملکی طاقت کے خلاف، چاہے وہ مسلمانوں ہی کی کیوں نہ ہو، ہندوستان کا دفاع کرنے کے پابند ہوں گے اور یہ نہ صرف ان کا طعنی و قومی فریضہ بلکہ ان کی شرعی و اخلاقی ذمہ داری بھی ہوگی۔

اس ضمن کی چند اہم تصریحات یہاں نقل کی جا رہی ہیں۔

علامہ سید انور شاہ کشمیری نے جمعیۃ علماء ہند کے اجلاس منعقدہ پشاور (۱۹۲۷ء) میں خطبہ صدارت ارشاد فرماتے ہوئے کہا کہ:

”اگر آج مسلمانوں کو اکثریت کی تحدی کے خطرے سے محفوظ کر دیا جائے تو وہ ہندوستان کی طرف سے ایسی ہی ماغعا نہ طاقت ثابت ہوں گے جس طرح اپنے وطن کی کوئی مدافعت کرتا ہے۔ یہ خطرہ کہ آزادی کے وقت اگر کسی مسلمان حکومت نے ہندوستان پر حملہ کر دیا تو مسلمانوں کا رویہ کیا ہو گا؟ نہایت پست خیالی ہے اور اس کا نہایت سیدھا اور صاف جواب یہ ہے کہ اگر مسلمان اپنے ہمسایوں کی طرف سے کسی معاملہ کے کی وجہ سے مطمئن ہوں گے اور ہمسایوں کی زیادتیوں کا شکار نہ ہوں گے تو ان کا رویہ اس وقت وہی ہو گا جو کسی شخص کا اس کے گھر پر حملے کرنے کی حالت میں ہوتا ہے، اگرچہ حملہ آور اس کا ہم قوم اور ہم مذہب ہی ہو۔“
(بحوالہ ”ہند پاکستان کی تحریک آزادی اور علمائے حق کا سیاسی موقف“، از مولانا سعید احمد اکبر آبادی، جمعیۃ پبلیکیشنز لاہور، جنوری ۲۰۰۷ء، ص ۹۷)

مولانا سعید احمد اکبر آبادی نے اس موضوع پر علامہ انور شاہ کشمیری کے مختلف بیانات اور تصریحات کا حاصل ان الفاظ میں بیان کیا ہے کہ:

”از روئے معاملہ مسلمانوں پر اس ملک کی، جو خود ان کا بھی وطن ہے، خیرخواہی اور اس کی حفاظت و مدافعت ایسی ہی واجب اور ضروری ہو گی جیسی کہ ہندوؤں پر ہے، چاہے وہ حملہ آور کوئی پیروی مسلم طاقت ہی ہو اور یہ سب کچھ محض ڈپلو میسی نہیں بلکہ از روئے شرع و احکام دین مسلمانوں کو کرنا ہو گا۔“ (”ہند پاکستان کی تحریک آزادی اور علمائے حق کا سیاسی موقف“، ص ۱۰۳)

مولانا عبد اللہ سندھی لکھتے ہیں:

”اگر کوئی بیرونی طاقت ہندوستان پر حملہ آور ہو تو خواہ وہ مسلمان کیوں نہ ہو، ہم اس کا پوری طاقت کے ساتھ مقابلہ کریں گے۔ ہم سمجھتے ہیں کہ کسی مسلمان طاقت کا بھی حق نہیں ہے کہ ہماری موجودگی میں وہ اسلام کے نام پر ہندوستان کی سر زمین کو پال کرنے کی کوشش کرے۔ کیا ہم مسلمان نہیں ہیں؟ کیا ہمیں اپنے وطن میں حکومت قائم کرنے کا حق نہیں ہے؟ اس میں شک نہیں کہ بیرونی مسلم ممالک کو اپنی حکومتوں کو مستحکم اور منظم کرنے کا حق حاصل ہے، مگر ہم ان کے اس حق کو ہرگز قبول نہیں کر سکتے کہ وہ ہندوستان پر حملہ کر کے اسے فتح کرنے کی کوشش کریں۔ یہ ہمارا حق ہے کہ ہم ہندوستان میں ہندوستانی حکومت قائم کریں۔“ (خطبات ص ۱۹۶)

تقسیم ہند کی بحث کے تناظر میں بھی یہی سوال اٹھایا گیا تو مولانا حفظ الرحمن سیوطہ باروی نے اس کے جواب میں لکھا:

”عموماً پاکستان کے حامیوں کی جانب سے یہ سوال کیا جاتا ہے کہ ہندوستان کی خارجی پالیسی میں اس کی گارنٹی ہو گی کہ جنگ و صلح اور دیگر معاملات میں مسلمان حکومتوں کے ساتھ مسلمانان ہند کے اتحاد اسلامی کا حافظ

رکھا جائے گا؟ سواس کے متعلق بھی کافی ٹیوشن بناتے وقت طے کیا جاسکتا ہے اور اس سے متعلق تفصیلات کو تسلیم کرایا جاسکتا ہے۔ اور میرے خیال میں یہ مسئلہ ایسا پیچیدہ بھی نہیں ہے، خصوصاً جبکہ ہندوستان کی حکومت اس اصول پر قائم کی جائے گی کہ وہ استعمار انہوں نے اس میں خود کسی پر بھی جارحانہ حملہ نہیں کرے گی۔ ہاں، اس سلسلہ میں اگر کوئی پیچیدگی پیش آئتی ہے تو وہ صرف یہ ہے کہ دنیا کی مختلف حکومتوں کی باہمی جنگ میں اگر جمہوریت کی حمایت میں ہندوستان کو ایسی حکومت کا ساتھ دینا پڑے جس کے بر عکس کوئی مسلمان حکومت کسی سرمایہ پر سست، جمہوریت کے مخالف، یورپیں یا کسی ایشیائی حکومت کے ساتھ ہو تو اس صورت میں مسلمانان ہند کیارو یہ اختیار کریں گے؟ تو ظاہر ہے کہ جب ہم ہندوستان میں صاحب حکومت ہوں گے تو جس طرح ہمارا فرض ہے کہ مسلمان حکومتوں کے ساتھ اتحاد کرنا ضروری سمجھیں، اسی طرح اس مسلمان حکومت کا بھی یہی فرض ہو گا اور اگر وہ خدا نخواستہ اس فرض کو قصد انظر انداز کر دے تو مسلمانان ہند بھی مجبور ہوں گے کہ اپنے ملک اور خود اپنی حفاظت کے لیے جو صورت مناسب سمجھیں، اختیار کریں۔ جس طرح آج ترکی، ایران، افغانستان، عراق، شام اور مصر میں ہو رہا ہے اور اگر یہ بات بھی دل میں ٹکلتی ہو تو ترکی اور دوسری مسلمان حکومتوں کے حالات کو پیش نظر کھڑکا اور جذبات سے الگ ہو کر یعنی اس پوزیشن کو اس حالت میں بھی سوچیے اور حل کیجیے کہ جب پاکستان کو اپنی حفاظت کے لیے کسی دوسری مسلمان حکومت کے خلاف جنگ آزماء ہونا پڑ جائے اور جو حل آپ اس کے لیے تجویز فرمائیں، وہی حل وحدت ہند کی صورت میں بھی اختیار کرنے کی تجویز فرمائیں۔“

(”پاکستان پر ایک نظر“، نئی زندگی الہ آباد، خاص (پاکستان) نمبر، ۱۹۳۶ء، جلد ۲، شمارہ ۱، کتاب دوئم، ص ۲۵)

اس بحث سے واضح ہے کہ مختلف جنگوں میں مسلمانوں کے خلاف غیر مسلم قوتوں کا ساتھ دینے کی بنیاد پر مطلاع تکفیر کا موقف ایک انتہائی غیر محتاط اور علمی و شرعی لحاظ سے بے بنیاد موقف ہے۔ نہ تو شرعی نصوص میں ایسی کوئی تصریح موجود ہے اور نہ فقہاء نے ایسا مطلق اور کلی نوعیت کا کوئی شرعی حکم بیان کیا ہے۔ اس موقف میں کفر و اسلام کی جنگ اور مسلمانوں اور کفار کی باہمی جنگ کو ایک ہی شمار کرتے ہوئے سمجھیں نوعیت کا خلط مجھ پیدا کیا گیا ہے اور اس اہم کلتے کو بالکل نظر انداز کر دیا گیا ہے کہ دنیا میں مختلف گروہوں کے مابین جنگ کے اسباب مذہبی اختلاف سے ہٹ کر بھی کئی ہو سکتے ہیں۔ چنانچہ کسی بھی جنگ میں محض ایک فریق کے مسلمان اور دوسرے فریق کے کافر ہونے سے یہ لازم نہیں آتا کہ وہ جنگ، مذہبی تناظر میں، کفر اور اسلام کی جنگ بھی ہو جس میں ایک طرف یا دوسری طرف فریق بننے کو ایمان یا کفر کا معیار قرار دیا جاسکے۔ ہذا عندی والله تعالیٰ اعلم